

वित्तीय अधिकार नियमपुस्तिका-१९७८, भाग- दुसरा  
प्रादेशिक कार्यालय प्रमुख (जिल्हाधिकारी)  
उपविभागीय अधिकारी व तहसिलदार (कार्यालय प्रमुख)  
यांना अनुज्ञेय असलेल्या पेट्रोल व डिझेलच्या परिमाणात  
वाढ करणेबाबत.

**महाराष्ट्र शासन,**  
महसूल व वन विभाग,  
शासन निर्णय क्रमांक संकीर्ण-२००९/प्र.क्र-८१/ई-८,  
मंत्रालय, मुंबई-४०० ०३२.  
दिनांक : १७ सप्टेंबर, २०१०

**वाचा :** १) शासन परिपत्रक महसूल व वन विभाग क्र. जेपीएस १०८५/प्र.क्र.४१७/८५/(भाग-२)/ई-८,  
दि. ३०.१२.१९८८  
२) शासन निर्णय वित्त विभाग क्र.विअप्र-१००८/प्र.क्र.७०/२००८/विनियम,दि.१५.५.२००९

**प्रस्तावना:-**

महसूल क्षेत्रिय स्तरावरील जिल्हाधिकारी, उपविभागीय अधिकारी व तहसिलदार यांना महसूल विभागाच्या दिनांक ३०.१२.१९८८ च्या परिपत्रकानुसार अनुज्ञेय असलेल्या पेट्रोल व डिझेलच्या परिमाणाप्रमाणे इंधन मर्यादेचा वापर करण्यात येत आहे. दिनांक १३ मे, २००९ च्या मंत्रीमंडळ बैठकीत झालेल्या निर्णयाच्या अनुषंगाने जिल्हाधिकारी, उपविभागीय अधिकारी व तहसिलदार यांना अनुज्ञेय असलेला पेट्रोल व डिझेलच्या परिमाणाचे पुनर्विलोकन करण्याच्या दृष्टिकोनातून सर्व विभागीय आयुक्ताकडून पेट्रोल व डिझेलच्या परिमाणातील अपेक्षित वाढ मागविण्यात आली. सर्व महसूली विभागाकडून प्राप्त झालेल्या पेट्रोल व डिझेलच्या परिमाणाची अपेक्षित वाढ विचारात घेण्यात येवून त्यांना देण्यात आलेली प्रचलित इंधन मर्यादा अल्प प्रमाणात असल्याचे शासनाच्या निदर्शनास आले. त्यामुळे पेट्रोल व डिझेलच्या परिमाणात वाढ करण्याचा प्रस्ताव वित्त विभागास सादर करण्यात आला व तदनंतर पेट्रोल व डिझेलच्या परिमाणात वाढ करण्याच्यादृष्टीने वित्तीय अधिकार प्रदान समितीच्या मान्यतेने वित्तीय अधिकारात वाढ करण्यात येत आहे.

**शासन निर्णय:-** महसूल क्षेत्रिय स्तरावरील आधिका-यांच्या कार्यक्षेत्रामध्ये शासनाच्या सूचनेनुसार नागरी सुविधा नैसर्गिक आपत्ती, कायदा व सुव्यवस्था, राजशिष्टाचार, महसूल अधिकारी सभा, न्यायालयीन प्रकरणे इत्यादी कामांचा व्याप विचारात घेता त्यांना देण्यात आलेली प्रचलित इंधन मर्यादा अल्प प्रमाणात असल्याचे शासनाच्या निदर्शनास आले आहे. त्यामुळे प्रशासकीय वित्तीय अधिकार प्रदान समितीने केलेल्या शिफारशी नुसार वित्तीय अधिकार नियम पुस्तिका १९७८ भाग-२ नुसार जिल्हाधिकारी, उप विभागीय अधिकारी व तहसिलदार यांना वित्तीय अधिकार नियमपुस्तिका १९७८ भाग पहिला, उपविभाग-दोन अ.क्र. १९ अ, नियम क्र. ६९ मधील स्तंभ ६ मध्ये दर्शविलेल्या

अर्टीच्या अधिन राहून कार्यालयीन वाहनांसाठी व शासकीय वाहनांसाठी प्रदान करण्यात आलेल्या प्रचलित इंधन मर्यादेच्या परिमाणात खालीलप्रमाणे वाढ देण्यास शासन मंजूरी देण्यात येत आहे.

वित्तीय शक्तीचे वर्णन	वित्तीय शक्तीचा वापर करण्यास सक्षम अधिकारी	प्रचलित वित्तीय मर्यादा		प्रदान करण्यात येत असलेले वित्तीय अधिकार
		वि.अ.नि.पु. भाग पहिला, उप-विभाग- दोन अ.क्र. १९अ, नियम क्र.६९नुसार	म.व.व.वि. शा. नि. दि.३०.१२. १९८८ नुसार.	
१	२	३	४	५
कार्यालयीन वाहने (स्टाफ कार) व शासकीय वाहनांसाठी पेट्रोल/ डिझेल/ वंगण तेल/इंजिन ऑईल/ सी.एन.जी खरेदी करण्यासाठी खर्च मंजूर करणे.	(१)प्रादेशिक कार्यालय प्रमुख (जिल्हाधिकारी)	वार्षिक ३००० लिटरपर्यंत	वार्षिक ४००० लिटरपर्यंत	वार्षिक ४५०० लिटरपर्यंत
	(अ) त्यांच्या स्वाधिन असलेल्या स्टाफ कार करिता			
	(ब) त्यांच्या दुय्यम अधिका-यांच्या स्वाधिन असलेल्या स्टाफ कार करिता, विहित केलेल्या मर्यादेपेक्षा जास्त खर्च होणार असेल तर,	वार्षिक १००० लिटरपर्यंत	वार्षिक १००० लिटरपर्यंत	वार्षिक १००० लिटरपर्यंत
	(२)कार्यालय प्रमुख (उपविभागीय अधिकारी व तहसिलदार)	वार्षिक २००० लिटरपर्यंत	वार्षिक २००० लिटरपर्यंत.	वार्षिक ३००० लिटरपर्यंत.

२. उपविभागीय अधिकारी / तहसिलदार यांनी वाढीव इंधन मंजूरीबाबतचा प्रस्ताव योग्य वेळी जिल्हाधिका-यांकडे पूर्व समर्थनासह मंजूरीसाठी पाठवावा. उपरोक्त अधिका-यांनी पेट्रोल व डिझेलच्या खर्चास मंजूरी देताना वित्त विभागाच्या संदर्भाधिन दिनांक १५.५.२००९ शासन निर्णयातील विहित केलेल्या मार्गदर्शक तत्वाचे काटेकोरपणे पालन करण्याची दक्षता घ्यावी.

३.सचिव (महसूल)/विभागीय आयुक्त यांच्याकरिता म.व.व.विभागाच्या दि.३०.१२.१९८८ च्या शासन परिपत्रकानुसार प्रचलित असलेली वार्षिक ३५०० लिटरपर्यंत इंधनाची मर्यादा अनुज्ञेय राहिल. तसेच विभागीय आयुक्त कार्यालयातील सहायक आयुक्त (महसूल), सहायक आयुक्त (करमणूक) तसेच उपविभागीय अधिकारी यांच्या प्रतिनियुक्तीवरील पदांसाठी व अन्य समकक्ष पदांवरील महसूली अधिका-यांच्या वाहनांसाठी उपविभागीय अधिकारी व तहसिलदार यांना अनुज्ञेय असलेली वार्षिक ३००० लिटरपर्यंत इंधन मर्यादा अनुज्ञेय राहिल.

४. या वित्तीय अधिकाराचा वापर करून मंजूरी आदेश निर्गमित करताना सक्षम प्राधिका-याने सदर मंजूरी आदेशाची प्रत, इतर सर्व संबंधीत अधिका-याप्रमाणेच संबंधीत लेखा परीक्षा अधिका-यांला व वित्त विभागाला (कार्यासन विनियम व संबंधीत व्यय कार्यासनास) पाठवावी.

५. यापूर्वी निर्गमित करण्यात आलेले संदर्भाधिन दि.३०.१२.१९८८ चे शासन परिपत्रक या शासन निर्णयान्वये निष्प्रभावित करण्यात येत आहे.

६. हे आदेश शासन निर्णय निर्गमित झाल्याच्या दिनांकापासून अंमलात येतील.

७. सदरचा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्रमांक ३९४/१०/विनियम, दिनांक २७/८/२०१० अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.intranet.maharashtra.gov.in](http://www.intranet.maharashtra.gov.in) या वेबसाईटवर उपलब्ध करण्यात येत असून त्याचा संगणक संकेतांक क्रमांक २०१००९१८२२५४१५००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-

[सु.मु.धाडवे]

कार्यासन अधिकारी,  
महसूल व वन विभाग.

प्रत,

सर्व विभागीय आयुक्त,

सर्व जिल्हाधिकारी,

सर्व उप विभागीय अधिकारी,

सर्व तहसिलदार,

महालेखापाल महाराष्ट्र राज्य (लेखा व अनुज्ञेयता)१/२ मुंबई/नागपूर.

महालेखापाल महाराष्ट्र राज्य (लेखा परीक्षा)१ मुंबई

अधिदान व लेखाधिकारी, मुंबई

परिवहन आयुक्त, नवीन प्रशासन भवन, बांद्रा (पू.), मुंबई-४०० ०५१.

सर्व जिल्हा कोषागार अधिकारी,

निवासी लेखाधिकारी, मुंबई

वित्त विभाग(व्यय-९/विनियम) मंत्रालय, मुंबई-४०० ०३२.

सर्व मंत्रालयीन विभाग

सर्व कार्यासन अधिकारी, महसूल व वन विभाग, मंत्रालय, मुंबई-४०० ०३२.

निवड नस्ती ई-८, महसूल व वन विभाग, मुंबई.